

# FAAVAE MA TULAFONO MO TAGATA FAIGALUEGA MA I LATOU UA OFOINA MAIA LO LATOU TAUTUA

## *Ile Ekalesia Katoliko i Aotearoa Niu Sila*

Ole agavaa male tomai o tagata faigaluega ma i latou ua ofoina mai lo latou tautua e taua tele lea ile Ekalesia ma ole a taliaina fo'i male agaga fiafia. O i latou fo'i o loo galulue ile Ekalesia pe totogi pe leai, o i latou lava ia ua fai ma sui ole Ekalesia ma e iai fo'i tuutu'uga e ala i galuega o loo latou tautua ai.

O Tulafono ma ta'iala mo tagata faigaluega faapea i latou uma ua ofoina lo latou tautua ua uma ona faata'oto ma e ao ona mulimulita'ia. O tagata faigaluega uma faapea i latou ua ofoina lo latou tautua e fautuaina uma ina ia o latou silasila lelei ma malamalama i lenei ta'iala a'o le'i Saini ina

Ile avea o a'u ma tagata faigaluega ole Ekalesia poo le ofoina e tautua ile Ekalesia

- Oute ta'utino atu ole a ou faamaoni ma talitonuina i la'u galuega
- Ole a ou faatino I la'u galuega e pei ona iai i tuutu'uga ole galuega.
- Ole a ou fesiligia fo'i mo se fesoasoani pe oo mai se avea'i ise mea e le'o i lalo o la'u matafaioi
- Ole a ou mulimulita'ia Tulafono ma ta'iala ua tuuina mai e ala i la'u galuega
- Ole a ou tausi fo'i ile va-fealoa'i ma fefa'aaloaloa'i ia i latou ua matou galulue faatasi
- Ole a ou tausisi fo'i i faai'uga ma filifiliga lelei aua se saogalemu o tagata uma i totonu o nofoaga faitele
- Ole a ou 'aloese fo'i, mai faafitauli e lamatia ai le ta'uleleia ole Ekalesia faapea lo'u si'osi'omaga mai le vevesi.
- Oute taumafai fo'i ina ia 'aua ne'i avea le mana'o male tu'inanau e lepeti ai le ta'uleleia o lo'u tagata.
- Ole a ou mulimulita'ia uma ta'iala ua faata'oto mai aua le saogalemu o fanau faapea I latou matutua I taimi o 'au'aunaga.
- Oute ta'utino atu ole a ou tausi ma faaloalo i aia tatau o tagata e pei ona fai mai ai le Tulafono, se'i vagana ua aumai le faatagana oute tuuina atu ai ni faamatalaga ona ose tulaga ma'ale'ale e lamatia ai se soifua.
- Ole a ou matua faatauaina lava ni faamatalaga pe a tuuina mai ma mulimulita'ia uma auala ma Tulafono ua faaooo mai e oo ile Ofisa o Leoleo faapea Matagaluega o Tupulaga Talavou ma fanau.
- Ole a ou faatauaina fo'i I la 'u galuega le feagaiga na sainia e tagata Maori faapea le Malo ma ole a ou faaloalo fo'i i aganuu faapea Agaifanua o tagata.
- Afai oute solia nei aia'iga ma Tulafono ua faata'oto mai, ole a ou talia fo'i le faai'uga ole a tuuina mai, poo se faatoesega, poo se faafouga, poo se nofo vaava'aia mo se vaitaimi, ia poo le faauma male galuega.

Afai e iai se mea oute le o malamalama iai I lenei ta'iala poo Tulafono, oute fesiligia la'u pule, poo e o loo ta'ita'ia le matagaluega.

Sainia e faailoa ai ua e taulimaina lenei ta'iala ole Tulafono ma ua uma fo'i ona e iloiloina ma e faitau iai ma ua e talia fo'i ona aia'iga

Suafa: .....

Saini: ..... Aso:.....

O nei faamaumauga uma ua taoaofa'i e lenei Matagaluega ole a le mafai ona tuuina atu i seisi lava vagana ai lava totonu ole matagaluega e pei ona fai mai ai le Tulafono faavae mo Aia tatau o tagata 2020. (Privacy Act 2020)